



**Nizaməddin Şəmsizadə**  
**əməkdar elm xadimi,**  
**professor**

Şeirin yaşı olmur. İnsanın psixologiyasını onun yaşı müəyyənləşdirir. Dünyanın yaşını heç kim bilmir. Şeir də dünya kimidir. Şeir və mahnı milli doğulur, bəşəri yaşayır. Böyük Azərbaycan alimi Şərhçilik məktəbinin banisi Xətib Təbrizi (XI əsr) deyib: "Şeir haqqında yazmaq, şeir yazmaqdan çətindir". İndi mən də bu çətinlik qarşısında. Bir şeirə bir dünya sığışır. Şeir bədii əhatə imkanları çox genişdir. İnsan xəyalının həddi nə qədərdirsə, şeir tutumu da o qədərdir. Şairin kimliyini - şairliyini, bir şeirdən bilmək olar. Şairlik Aysberq kimidi. Onun doqquz tindən cəmi biri suyun üzündə olur. Qalan səkkizi görünür, suyun içində olur. "Şair sözü müqəddəs sözdür" deyirdi, böyük tənqidçi V. Belinski. Bir çox şeir yazarlar, bu müqəddəsliyi qoruya bilmir, heç o səviyyəyə gəlib çatmır.

Azərbaycanda şair sözünün müqəddəsliyini qorumaqla məşğul olan söz aşiqlərindən biri mənim dostum Ramiz Məmmədzadədir. Yox, o xalq şairi, filan deyil, heç olmaq da, istəmir. Şair sözü hər şeydən ucadır - deyir, Ramiz müəllim, tək söz bizdən inciməsin. Məmməd Arazın "Bu da belə bir ömürdü, yaşadım", Ramiz Məmməd

# Bir şeirinin hələsi

mədzadənin "Bir ömürdü, o da keçdi beləcə" şeirlərini səhnəmizin zədəgani, dostum bənzərsiz aktyor, Fuad Poladovun ifasında dinləmişdim. Hansı, havaxt yazılıb bilmirəm. Əsas bu deyil, əsas odur ki, hər iki şeirinin hələsi - aurası böyük və işıqlıdır. Ayın aurası kimidir. Aləmə işıq salır. Amiz müəllim yazır:

*İşıq umdun hər açılan səhərdən  
Arxasınca ha yüyürdüm, ha qaçdım,  
Kimsə mənə aşıranda yəhərdən,  
Mən əl atıb üzəngidən yapışdım.  
Bir ömürdü  
O da keçdi beləcə.*

Bu şeir nə hecadı, nə sərbəst. Həm hecadı, həm sərbəst. Qədim türk şeiri üslubundadır. Mənası təkcə misralarında deyil, daha çox poetik ifadələrin yorğa kəhər kimi cövlanındadır "İşıq umdun hər açılan səhərdən" - insanın əbədi, tükenməyən arzusudur - həyatın dialektikası, mənasıdır. Bu mənanı "arxasınca ha yüyürdüm, ha qaçdım" misrası tamamlayır. Nə yaxşı ki, tale səni yəhərdən aşıranda, zirvədən aşağı üzəngi varmış...

*Bağa baxdım, papaq düşdü başımdan  
Fəqət, yenə dayanmadım, yürüdüm  
Nəçə atlı çapıb keçdi qarşımdan  
Mən bu yolda suya döndüm, əridim.  
Bir ömürdü  
O da keçdi beləcə.*

Bu, şair Ramiz Məmmədzadənin görüntüsü olan ömürdü. Hərəkət ömrü öz taleyi səmtindən görür, tərənnüm və vəsf edir. Əsas odur ki, papağım başımdan düşsə də, dağın zirvəsi olduğunu unutmayasan.

Dayanmadan həmin papaq salan zirvəyə can atasan. Bu yolda əriyib suya dönmək də fəxarətdir.

"Dəniz zirvədən başlanır" - deyirdi gözəl, lirik şair Nəbi Xəzri. Zir-



vədən dərinliyə! - Ramiz Məmmədzadənin şair yolu belədir. Zirvəyə qalxmısan dərinliyə enə bilməzsən. Zirvəyə çıxmaq da, böyük hünerdir.

*Bir ümidin qapısını göstərdi  
Səma mənə, bulud mənə, yer mənə.  
Bu dünyanın öz qayğısı, öz dərdi,  
Necə deyim, bir ömür də ver mənə  
Ömür birdi  
O da keçdi beləcə.*

Bu misralar nə zaman yazılıb bilmirəm, heç bilmək də istəmirəm. Ananın, bir də şeirinin yaşını soruşmazlar. Əsas budur ki, bu misralar indi ömrünün 86-cı baharını yaşayan Allahın iradəsinə yerinə yetirən bir şairindir. Ümid qapısı! - hələ heç ki içəri keçməyib. Hamı qapı-

yacan gəlib. Mənim fikrimcə ümid ən ümitsiz ən şirin alandır, yalandır.

İnsan lap son dəqiqəyə qədər ümidlə yaşayır. Bu gözəl yalanın həqiqət olacağına ümid bəsləyir. Kim özünü daha asan aldadırsa, (inandırırsa!) o daha çox xoşbəxt, rahat yaşayır. "necə deyim, bir ömür də ver mənə" ikinci ömür verilmir. Verilsəydi bəşəriyyətin fəciəsi olardı.

*Haçan sənin ürəyini qırışmam  
Ey işin avnd olsun demişəm  
Taleymi bir sevgiyə qurmuşam  
Bu sevgiyə mən and olsun demişəm  
Bir sevgidir  
O da keçdi beləcə.*

Dünyada ürək qırmaqdan ağır cinayət yoxdu. Gəncin sevgisi adi həldi. Ən böyük həzz ahıl adamın sevgisidir. Biz gənclikdə sevginin qədrini bilmirik.

Eşqin gözəlliyini evlənməkdə görürük. Mən həmişə demişəm, əsl sevgi ZAKS-ın qapısından içəri girmir. Girəndə arvada, anaya, nənəyə çevrilir. Həqiqi EŞQ kənarda dayanıb öz vaxtını gözləyir. Əsl sevgi ilahi bir fenomendir, həmişə mistik aləmdədir, onun bu dünyada yerdə işi yoxdu. Yere enən kimi adılşır.

Sevgi ömür deyil, sevgi tələdir. O, hər adama qismət olmur. Hər adam ömrü tale kimi yaşaya bilmir.

*Məndən bir gün qaçaşımış bu ömür  
Harda olsam onu gözdüm, hayladım  
Sən demə od parçasıymış bu ömür,  
Zərrə-zərrə, gile-gile payladım.  
Bir ömürdü  
O da keçdi beləcə.*

Böyük alman filosofu F.Nitsşe deyib: "İnsanın gözəlliyi bir adla-mac olması, gəldi gedərlidir".

Su içmək üçün, ömür keçmək üçündür. Aqlamaq insana xas ilk xüsusiyyətdir. Buna hərəkət bir cürə mənə verir: həkimlər də, filosoflar da. Ancaq mənə elə gəlir ki, uşaq yaşayıb öləndə özünə aqlaya bilmədiyi üçün elə bu başdan aqlayır. Əslində biz hər gün bir az zərər-zərər ölüürük. Bunu ağıllı anlıyır, nadanlar isə, həyatdan, mal-dövlətdən, vəzifədən yapışdır, rəzilcəsinə sürünür.

*Yox, sən demə, bu dünyanın yolunu  
Necə tutsan əvvəl-axır bu imiş  
O qismətdi, mənim ömür qalamın,  
Öz bəxtimin yarpaqları bürümüş  
Bir tələddir,  
Bir ömürdü beləcə..*

Bu dünyanın işləri belədir; necə tutsan, elə də gedəcək. "ömür qalamı, öz bəxtimin yarpaqları bürümüş" gözəl ifadədir, "bəxtimin yarpaqları". Taleyə bundan yaxşı don geyindirmək olmaz.

Bir şeir bir dünyadır, şairin bioqrafiyasıdır. 2400 il əvvəl böyük yunan filosofu Aristotel məşhur poetika əsərində yazırdı: "Poeziya tarixdən daha ciddidir". Çünki şeir daha çox ümumidən, tarix isə xüsusiyyətdən bəhs edir. Bir şeir bütöv bir tarixi epoxanı əhatə edir. Fəqət ən gözəl və mənalı şeir yer üzündə, kosmosun modeli olan insan mənəviyyatını əks etdirəndir.

Ramiz Məmmədzadənin "Bir ömürdü, o da keçdi beləcə" şeiri nüvəsi güclü olduğu üçün hələsi, aurası da böyük olan poeziya faktıdır.